



# வலம்புரி

**RAMCO**  
**RAMCO CEMENT**  
 ஆசியக் கண்டத்தில் முதலாம் தரத் தொழிற்சாலை யிலிருந்து தயாரிக்கப்பட்டது.  
**ராம்கோ சீமெந்து**

பக்கங்கள்: நான்கு

Valampurii

சங்கு 08 வள்ளுவர் ஆண்டு 2038 பங்குனி 07 புதன்கிழமை (21.03.2007) தொலைபேசி 222 3378, 222 7644 ஒலி 92

## கல்முனை கடற்பரப்பில் படகுகள் மீது தாக்குதல்

(கொழும்பு)  
 கல்முனை மற்றும் சங்குப்பிட்டி கடற்பிரதேசத்தில் சந்தேகத்திற்கிடமான நான்கு படகுகள் மீது படையினர் தாக்குதல் நடத்தியதாக தேசிய பாதுகாப்பு ஊடக மத்திய நிலையம் தெரிவித்துள்ளது.  
 குறிப்பிட்ட நான்கு படகுகளையும் தொழில்நுட்ப உபகரணங்கள் ஊடாக கண்காணித்த பின்னர் தாக்குதல் (04 ஆம் பக்கம் பார்க்க)

## சிறிபதி சூரியாராட்சி எம்.பிக்கு தொடர்ந்து விளக்க மறியல்!

(கொழும்பு)  
 முன்னாள் அமைச்சர் சிறிபதி சூரியாராட்சியை இம் மாதம் 27-ம் திகதிவரை தொடர்ந்து விளக்கமறியலில் வைக்குமாறு கடுவல நீதிமன்ற நீதிவான் லக்மல் விசுவசூரிய உத்தரவிட்டார். நேற்று சிறிபதி சூரியாராட்சியை விசாரணைகளிற்கு கடுவல நீதிவான் நீதிமன்றத்

தில் ஆஜர்படுத்தப்பட்டபோதே இவ் உத்தரவு பிறப்பிக்கப்பட்டுள்ளது. எனினும் முன்னாள் அமைச்சர் சிறிபதி சூரியாராட்சிக்கு பாராளுமன்ற அமர்வுகளிலும் செயற்குழு கூட்டங்களிலும் கலந்து கொள்வதற்கான வாய்ப்புகள் இருக்கும் எனத் தெரிவிக்கப்படுகிறது.  
 குற்றப்புலனாய்வு (04 ஆம் பக்கம் பார்க்க)

## விமானத்தாக்குதலை கண்டித்து கிளி.மாணவர்கள் ஆர்ப்பாட்டம்

(யாழ்ப்பாணம்)  
 வடமராட்சி கிழக்கு சுண்டிக்குளம் பாடசாலை மீது விமானப்படைபினர் நடத்திய தாக்குதல் மற்றும் கல்வியாளர்கள் மீதான தாக்குதல் என்பவற்றைக் கண்டித்து கிளிநொச்சி மாணவர்கள் நேற்று கண்டன ஆர்ப்பாட்டத்தில் ஈடுபட்டனர்.  
 கிளிநொச்சி மத்திய கல்லூரி மாணவர்களும், கிளிநொச்சி (04 ஆம் பக்கம் பார்க்க)

# புலிகள் பேச்சில் கலந்துகொள்ளும் வகையில்

# அரசியல் தீர்வை அரசு முன்வைக்க வேண்டும்!

## போருக்கு எதிரான முன்னணி வேண்டுகோள்

(கொழும்பு)  
 விடுதலைப்புலிகள் பேச்சுவார்த்தையில் கலந்துகொள்ளும் வகையில் அரசியல் தீர்வை முன்வைக்க வேண்டியது அவசியம் என போருக்கு எதிரான முன்னணி தெரிவித்துள்ளது. கொழும்பு நிப்பொன் ஹோட்டலில் நேற்று முன்தினம் இடம் பெற்ற செய்தியாளர் மாநாட்டில் இது தெரிவிக்கப்பட்டுள்ளது. (04 ஆம் பக்கம் பார்க்க)

## முதற்கட்ட மீள் குடியேற்றம் வாகரையில் நிறைவடைந்தது

அதிகாரிகள் தெரிவிப்பு  
 முட்டக்கொப்பு  
 மட்டக்களப்பு வாகரைப்பிரதேசத்திலிருந்து இடம் பெயர்ந்திருந்த அகதிகள் முதற்கட்ட மீள்குடியேற்றம் நேற்று நிறைவடைந்துள்ளதாக அதிகாரிகள் தெரிவித்துள்ளனர். இரண்டு மாதங்களுக்கு முன்பு யுத்த அகதிகளாக வாகரை பிரதேசத்திலுள்ள குறுப்பு கிராமங்களிலிருந்து 3 ஆயிரத்து 945 குடும்பங்களைச் சேர்ந்த 14 ஆயிரம் பேர் வரை இடம் திகளாக இடம் பெயர்ந்து மட்டக்களப்பு மாவட்டத்தின் பல பகுதிகளில் தங்கியிருந்தனர். இருந்த (04 ஆம் பக்கம் பார்க்க)

## இலங்கை-அமெரிக்க ஒப்பந்தம் நாட்டிற்கு பாதிப்பானதல்ல!

பாதுகாப்புச் செயலர் விளக்கம்  
 (கொழும்பு)  
 இலங்கைக்கும் அமெரிக்காவுக்குமிடையில் செய்து கொள்ளப்பட்டுள்ள ஒப்பந்தம் இலங்கையின் தேசிய பாதுகாப்புக்கு எந்த வகையிலும் உறுதிமொழிவிக்காது. இது நாட்டைக் காட்டிக்கொடுக்கும் நோக்கில் உருவாக்கப்படவில்லையென பாதுகாப்பு அமைச்சர் செயலாளர் கோத்தபாய ராஜபக்ஷ தெரிவித்துள்ளார்.  
 பாராளுமன்றம் நேற்று கூடுவதை முன்னிட்டு ஆளுநர் கட்சியின் பாராளுமன்றக்குழு ஜனாதிபதி மகிந்த ராஜபக்ஷ தலைமையில் அலரி மாளிகையில் கூடியது. ஜனாதிபதியின் வேண்டுகோள் (04 ஆம் பக்கம் பார்க்க)

## மனித உரிமை மீறல்கள் தொடர்பாக சர்வதேசத்துக்கு அறிவுறுத்த திட்டம்

(கொழும்பு)  
 நாட்டில் இடம்பெறும் மனித உரிமை மீறல்களை கட்டுப்படுத்தும் நோக்கிலும் மனித உரிமை மீறல்கள் தொடர்பாக சர்வதேசத்துக்கு அறிவுறுத்தும் வகையிலும் மாபெரும் மாநாடு ஒன்றை விரைவில் கொழும்பில் நடத்தவுள்ளதாக போருக்கு எதிரான தேசிய முன்னணியின் தலைவர் குமார் ரூபசிங்க தெரிவித்தார். கொழும்பில் நேற்று முன்தினம் இடம் பெற்ற செய்தியாளர் மாநாட்டில் அவர் மேற்கண்டவாறு கூறினார். அவர் அங்கு மேலும் கூறியதாவது, நாட்டில் கடத்தல்கள், கப்பம் பெறல், (04 ஆம் பக்கம் பார்க்க)

## இலங்கையிலுள்ள பிரித்தானியருக்கு அந்நாட்டு அரசாங்கம் எச்சரிக்கை

(லண்டன்)  
 இலங்கையில் இடம் பெற்று வரும் மோதல்களின் நடுவே பிரித்தானியாவின் சுற்றுலாப் பயணிகள் அதிகம் சிக்கிக்கொள்ள நேரிடலாம் என பிரித்தானியா தனது மக்களை எச்சரித்துள்ளது. இத் தகவல் பிரித்தானியாவின் வெளிவிவகார அமைச்சரின் இணையத்தளத்தில் வெளியிடப்பட்டிருக்கிறது. இலங்கையில் பாதுகாப்பு பலப்படுத்தப் பட்டுள்ளது. குறிப்பாக தென்பகுதியான கொழும்பில், கொழும்பு நகர வீதிகளில் (04 ஆம் பக்கம் பார்க்க)

## சமாதான சூழ்நிலை ஏற்பட்டால் துணைவேந்தர் பதவியை ஏற்கமுடியும்

துணைவேந்தர் பேராசிரியர் கூல் தெரிவிப்பு  
 சமாதான சூழ்நிலை ஏற்பட்டால் மாத்திரமே யாழ்ப்பல்கலைக்கழகத்தில் துணைவேந்தர் பதவியை ஏற்கமுடியுமென யாழ்ப்பல்கலைக்கழகத்தின் துணைவேந்தராக நியமிக்கப்பட்டு தற்போது அமெரிக்காவின் சிட்ரெல்சியாவில் உள்ள ரிட்ஸ்டாட் பல்கலைக்கழகத்தில் வருகைப்பேராசிரியராக கடமையாற்றும் ரட்ணஜீவன் கூல் தெரிவித்துள்ளார்.  
 பி.பி.ஸி.தமிழோசைக்கு வழங்கிய செவ்வியலையே அவர் இதனைத் தெரிவித்தார். இலங்கையில் படித்து திறமையான அனைவரும் வெளிநாடுகளில் வேலைக்குச் செல்ல முயல்கிறார்கள். அவ்வாறு பலர் நாட்டை விட்டும் வெளியேறிவிட்டார்கள்.  
 படித்தவர்களின் குடும்பச் சூழல் காரணமாகத்தான் பலர் இலங்கையில் தங்கியுள்ளார்கள் எனவும் அவர் மேலும் தெரிவித்தார். கிழக்குப் பல்கலைக்கழக துணைவேந்தர் கடத்தப்படுவது பலமுறை நடந்துள்ளது. அரசாங்கமும் விடுதலைப்புலிகளும் மோதலை கைவிட்டு பல்கலைக்கழகங்கள் இயங்கவிடவேண்டுமென அவர் கோரியுள்ளார். யுத்தம் நீடிக்குமாயின் தமிழர்களே இல்லாமல் போய்விடுவார்கள்.  
 விடுதலைப்புலிகள் உடனடியாக பேச்சுவார்த்தைக்குச் சென்று வடக்கு கிழக்குப் பிரதேசத்தை தங்களுடையதாகிக்கொள்வதன் மூலம் அதற்குரிய அதிகாரத்தை எடுத்துக் கொள்ள வேண்டுமென அவர் மேலும் தெரிவித்தார். (ச-3)

## சராக் முன்னாள் துணை ஜனாதிபதிக்கு நேற்று தூக்குத்தண்டனை நிறைவேற்றம்

(பாக்தாத்)  
 சராக் முன்னாள் துணை ஜனாதிபதி யாசின் ரமதானுக்கு நேற்று அதிகாலை தூக்குத்தண்டனை நிறைவேற்றப்பட்டது. சராக்கில் 1970ஆம் ஆண்டுகளின் இறுதியில் ஜனாதிபதி பொறுப்புக்கு வந்தவர் சதாம் ஹுசைன். சர்வாதிகாரியான இவர் பேரழிவை உண்டாக்கக்கூடிய ஆயுதங்களை வைத்திருந்ததாகக் கூறிய அமெரிக்கா, சராக் மீது போர் தொடுத்தது. (04 ஆம் பக்கம் பார்க்க)



## பாடசாலை மீது குண்டுத் தாக்குதல் யாழ்ப்ப.ஆயர் ஜனாதிபதிக்குக் கடிதம்

வடமராட்சி கிழக்கு சுண்டிக்குளத்தின் பாடசாலை ஒன்றின் மீது விமானத்தாக்குதல் மேற்கொள்ளப்பட்ட சம்பவம் குறித்து யாழ்ப்ப.ஆயர் தோமஸ் செளந்தரநாயகம் ஆண்டகை ஜனாதிபதி மகிந்த ராஜபக்ஷவுக்கு கடிதம் எழுதியுள்ளார்.  
 வடமராட்சி கிழக்கில் உள்ள பாடசாலை ஒன்றின் மீது நேற்று முன்தினம் காலை 8.30 மணிக்கு விமானப் படை விமானங்கள் தாக்குதல் நடத்தியுள்ளன. (04 ஆம் பக்கம் பார்க்க)

## வவுனியாவில் ஒருவர் தூக்கப்பட்டு கொலை

(வவுனியா)  
 வவுனியா கோவிற்குளம் பகுதியில் ஒருவர் கூரிய ஆயுதங்களால் தூக்கப்பட்டு கொலை செய்யப்பட்டுள்ளார். கொலை செய்யப்பட்ட நபரின் சடலம் நேற்று வவுனியாவைத்தியசாலைக்கு கொண்டு வரப்பட்டதாக வைத்தியசாலைப் பொலிஸார் தெரிவித்தனர். சடலம் உறவினர்களால் இனங்காணப் பட்டுள்ளது. வவுனியா மாவட்ட நீதிவான் பிரதேச பாிசோதனையின் பின் சடலத்தை உறவினர்களிடம் கையளிக்கமாறு உத்தரவிட்டார்.  
 அதேவேளை வவுனியா கோவிற்குளம் பகுதியில் இரு கிளைமோர்க் குண்டுகளை பாதுகாப்புப் படையினர் கைப்பற்றியுள்ளதாக தேசிய பாதுகாப்பு ஊடக மத்திய நிலையம் தெரிவித்துள்ளது. (ச)


# நடுவு நிலை தவறா நன்னெறி காக்கும் உங்கள் நாளிதழ்



# உலகக் கிண்ணக் கிரிக்கெட் 2007



## பெர்முடாவுடன் அதிரடியாக வென்று இந்திய அணி ஆறுதலடைந்தது



பெர்முடா அணியுடனான போட்டியில் இந்திய அணி அதிரடி துடுப்பாட்டத்தினால் 257 ஓட்டங்களால் வெற்றி பெற்றதுடன் உலகக் கிண்ணத் தொடரில் புதிய சாதனையும் படைத்தது.

மேற்கிந்தியத் தீவுகளில் நடைபெற்று வரும் உலகக் கிண்ணத் தொடரில் நேற்று முன்தினம் போட்டி ஓவ்ஸ் பெயினில் நடைபெற்ற 12 ஆவது போட்டியில் இந்தியா-பெர்முடா அணிகள் மோதின.

இப்போட்டியில் நாணயச் சுழற்சியில் வெற்றி பெற்ற பெர்முடா

அணித் தலைவர் ரொனமணி முதலில் களத்தடுப்பைத் தெரிவு செய்தார். இதனடிப்படையில் முதலில் துடுப்பெடுத்தாடிய இந்திய அணி மூன்று ஓட்டங்களில் முன் தபாவின் முதலாவது வீக்கெட்டை இழந்த போதும் தொடர்ந்து களமிறங்கிய, அண்மைக்காலமாக மோசமான ஆட்டத்தால் விமர்சனங்களுக்குள்ளான செவாக் அதிரடியாகச் சதத்தைப் பெற்று இந்திய அணியை வலுவான நிலைக்கு இட்டுச் சென்றார்.

எனமகத் துடுப்பெடுத்தாட இந்திய அணி வலுவான நிலையை எட்டியது. இவர்கள் இவரும் ஆட்டமிழந்து செல்ல பின்னர் களமிறங்கிய யுவராஜ் மற்றும் டெண்டுல்கர் ஜோடியின் அதிரடி ஆட்டத்தினால் இந்திய அணி 50 ஓவர்களில் 5 வீக்கெட்டிழப்பிற்கு 413 ஓட்டங்களைப் பெற்று உலகக் கிண்ணத் தொடரில் அதிசூழலுடையவைப்பெற்ற அணி என்ற சாதனையைப் புதித்தது.

இதில் துடுப்பாட்டத்தில் விரேந்திர செவாக் 114 ஓட்டங்களையும் செளரக் காங்குலி 89 ஓட்டங்களையும் யுவராஜ் சிங் மற்றும் டெண்டுல்கர் ஆகியோர் முறையே 83, 57 ஓட்டங்களையும் பெற்றனர்.

பந்து வீச்சில் பெர்முடா அணி சார்பாக போடென் 2விக்ெட்டுக்களை வீழ்த்தினார். 50 ஓவர்களில் 415 ஓட்டங்கள் என்ற இமாலய இலக்குடன் புதிலுக்குத் துடுப்பெடுத்தாடிய பெர்முடா அணி 43.1 ஓவர்களில் சகல வீக்கெட்டுக்களையும் மிழந்து 156 ஓட்டங்களை மாத் தீரம் பெற்று 257 ஓட்டங்களால் தோல்வியடைந்தது.

இதில் துடுப்பாட்டத்தில் ஹெம்ப் ஆட்டமிழக்காமல் 76 ஓட்டங்களைப் பெற்றார். பந்துவீச்சில் இந்திய அணி சார்பாக அசாகர், கும்பிளே ஆகியோர் தலா 3 வீக்கெட்டுக்களையும் சகீர்கான் 2விக்ெட்டுக்களையும் வீழ்த்தினார்.

இப்போட்டியில் ஆட்ட நாயகனாக இந்திய அணியின் விரேந்திர செவாக் தெரிவானார். (ச-5)

## மேற்கிந்தியத் தீவுகள் அணி சுப்பர் 8 ஆட்டத்திற்கு தகுதி பெற்றது

உலகக் கிண்ணத் தொடரில் நேற்று முன்தினம் நடைபெற்ற மற்றுமொரு வீக் ஆட்டத்தில் மேற்கிந்தியத் தீவுகள் - எம்ப்பாவே அணிகள் மோதின.

இப் போட்டியில் வெற்றி பெற்ற மேற்கிந்தியத் தீவுகள் அணியின் தலைவர் பிறைட்ஸ் லாரா முதலில் களத் தடுப்பைத் தெரிவு செய்தார். இதனடிப்படையில் துடுப்பெடுத்தாடிய எம்ப்பாவே அணி 50 ஓவர்களில் 5 வீக்கெட்டுக்களை இழந்து 202 ஓட்டங்களைப் பெற்றது.

இதில் துடுப்பாட்டத்தில் வில்லியம்ஸ் ஆட்டமிழக்காமல் 70 ஓட்டங்களையும் ரெயிலர் 50 ஓட்டங்களையும் பெற்றனர்.

பந்து வீச்சில் மேற்கிந்தியத் தீவுகள் அணி சார்பாக ரெயிலர் 2 வீக்கெட்டுக்களை வீழ்த்தினார். புதிலுக்கு 50 ஓவர்களில் 203 ஓட்டங்களைப் பெற்றால் வெற்றி என்ற இலக்குடன் துடுப்பெடுத்தாடிய மேற்கிந்தியத் தீவுகள் அணி 47.5 ஓவர்களில் 4 வீக்கெட்டுக்களையிழந்து 204 ஓட்டங்களைப் பெற்று 6 வீக்கெட்டுக்களால் வெற்றி பெற்றது.

இதில் லாரா ஆட்டமிழக்காமல் 44 ஓட்டங்களையும் ஹெய்லியில் 40 ஓட்டங்களையும் பெற்றனர். போட்டியில் வெற்றி பெற்றதன் மூலம் மேற்கிந்தியத் தீவுகள் அணி டி பிரிவில் 4 புள்ளிகளைப் பெற்று சுப்பர் 8 ஆட்டத்திற்குத் தகுதி பெற்றுள்ளது.

இவ் அணி, முதல் நடைபெற்ற பாசிஸ்தானுடனான போட்டியிலும் வெற்றி பெற்றிருந்தமை குறிப்பிடத்தக்கது. (ச-5)

## அதிரடி அடத்தால் இலங்கையை வெல்வோம்

### ராகுல் ராவிட் சபதம்

போட்டி ஓவ்ஸ்பெயினில் இலங்கையுடனான போட்டியில் அதிரடி ஆட்டத்தால் வெற்றி பெறுவோம் என இந்திய அணியின் தலைவர் ராகுல் ராவிட் தெரிவித்துள்ளார். பெர்முடாவுடனான வெற்றி தொடர்பாக செய்தியாளர்களுக்குக் கருத்துத் தெரிவித்த போதே ராவிட் இவ்வாறு கூறியுள்ளார்.

நாங்கள் நினைத்த சில விடயங்கள் நடந்துள்ளன. சில விடயங்கள் நடக்கவில்லை. ஆனாலும் சிறப்பாக விளையாட வேண்டுமென நினைத்தோம்; நடந்துவிட்டது.

அடுத்து இலங்கை அணியுடன் பெரிய போட்டியில் மோதவுள் ளோம். இந்த ஆட்டத்திலும் அதிரடியாக ஆடி வெற்றி பெறுவோம் என்ற நம்பிக்கையில் நாம் உள் ளோம் எனவும் ராகுல் ராவிட் குறிப்பிட்டுள்ளார். (ச-5)

**அனுசரணை:-**

**சுதந்திரத்திற்காக எழுந்தீடுவர்**

Sri Lanka Insurance

வாழ்க்கை தொடங்கிய அடத்திற்கா வந்து சேரப் போகின்றீர்கள்? நாட்டின் சிரேஷ்ட பிரதையாகும் போது விருப்பத்திற்குரியதைப் பெறும் சுதந்திரம் தரும் காப்புறுதி முதலீட்டுப் பீடம்

ஸ்ரீ லங்கா இன்ஷூரன்ஸிடமிருந்து

## பின்னாறுதிக் தீர்வை யாழ்ப்பாண மாவட்ட நீதிமன்றத்தில்

வழ.இல.: 695  
தன்மை: மணநீக்கம்  
பெறுமதி: ரூபா 5000/-

கவிதன் பெண் காந்திக்கா மறுநாமம் கேசரி மாயவன் மகள் காந்திக்கா 213, பருத்தித்துறை வீதி, யாழ்ப்பாணம்.

வழக்காளி எதிர் கதிர்வேலு கவிதன் மே/பா. சிவராசா கேணிக்கிணற்றடி, துன்னாலை கீழ்க்கு, கரவெட்டி.

இவ்வழக்கு 2007 ஆம் ஆண்டு தை மாதம் 10 ஆம் திகதி யாழ்ப்பாண மாவட்ட பதிவ் நீதிபதி திரு.மு.திருநாவுக்கரசு அவர்கள் முன்னிலையில் வந்த போது வழக்காளியும், வழக்காளி சார்பில் சட்டத்தரணி திரு.சபா ரவீந்திரன் அவர்களும் பிரசன்னமாயிருக்க, எதிராளி சமூக மின்றி எதிராளிக்கு அழைப்புக் கட்டளை சேவிக்கப்பட்டு பின் 'வலம்புரி' புத்திரிகையில் விளம்பரம் செய்யப்பட்டும் எதிராளி சமூக மளிக்கத் தவறியமையால் இவ்வழக்கு இன்று ஒருமுக விளக்கத்திற்கு எடுக்கப்பட்டு, வழக்காளியின் பதிவு பெற்ற சட்டத்தரணி திரு. சபா ரவீந்திரன் அவர்கள் வழக்காளியின் சாட்சியத்தை நெறிப்படுத்த மன்றில் அனுமதியைக் கோரி, மன்றின் அனுமதியுடன் வழக்காளியின் சாட்சியம் நெறிப்படுத்தப்பட்ட பின்னர், வழக்காளியின் பிராது 'வ-1' ஆவணம், 'வ-2' ஆவணம், வழக்காளி மன்றில் இன்று அளித்த சாட்சியம் ஆகியவற்றை வழக்கேட்டுடன் சேர்த்துப் பரிசீலித்து நீதிமன்றம் பின்வருமாறு கட்டளையிட்டுத் தீர்ப்பளிக்கப்படுகின்றது.

இவ்வழக்கில் வழங்கப்பட்ட வழக்காளியின் சாட்சியத்தையும் 'வ-1', 'வ-2' ஆவணங்களையும் வழக்கேட்டுடன் ஒப்பிட்டுப் பார்க்கும் போது வழக்காளியை எதிராளி எதுவித காரணமுமின்றி வேண்டுமென்ற வன்ம உறவு அறுப்புச் செய்தார் என்ற திருமணக் குற்றத்தின் அடிப்படையில் வழக்காளிக்கும் எதிராளிக்கும் இடையில் 07.11.2003 இல் நிறைவேறிய பதிவுத் திருமணத்தை ரத்துச் செய்தும் வெற்றும் வெறிதுமான தென கட்டளையிடுகின்றேன்.

மேலும் வழக்காளி பிராத்தில் கோரிய நிவாரணங்களைப் பெற தகுதியுடையவர் என்றும் -வழக்காளி தொடர்ந்தும் தனது கன்னிப் பெயரைப் பாவிக்கலாம் என்றும் கட்டளையிட்டுத் தீர்ப்பளிக்கப்படுகின்றது.

இப்பின்னாறுதிக் தீர்வையின் பிரதியை 'வலம்புரி' தினசரிப் புத்திரிகையில் விளம்பரம் செய்து அதன்பின் ஆட்சேபனை எதுவும் இல்லாத பட்சத்தில் இது முற்றான தீர்வை ஆக்கப்படலாம் என தீர்ப்பு வழங்கப்படுகின்றது.

2007 ஆம் ஆண்டு தை மாதம் 10 ஆம் திகதி

இ.த.விக்கனராஜா  
மாவட்ட நீதிபதி  
யாழ்ப்பாணம்.

நீதிமன்றின் கட்டளைப்படி  
து.சிறீமோகன்  
பதிவாளர்  
மாவட்ட நீதிமன்றம்  
யாழ்ப்பாணம்

வரைந்தது  
சபா ரவீந்திரன்  
வழக்காளியின் சட்டத்தரணி

## மரண அறிவிக்கல்

### திரு.செல்லையா யோகராசா



நல்லூரைப் பிறப்பிடமாகவும் அச்சுவேலியை வதிவிடமாகவும் கொண்ட செல்லையா யோகராசா லிபியாவில் 03.03.2007 அன்று காலமானார்.

அன்னார் காலஞ்சென்ற செல்லையா மாணிக்கத்தின்

அன்பு மகளும், பண்டாரி இராசம்மாவின் அன்பு மருமகளும், பத்மாவதியின் அன்புக் கணவரும், சசிதரன், பகீர்த் தனா(பிரான்ஸ்), தீபன், தனுர்சனா(அச்சுவேலி ம.வி. மாணாவி) ஆகியோரின் அன்புத் தந்தையுமாவார்.

புரமேஸ்வரி, சந்திராதேவி, தயாநிதி, அன்புராசா (பிரான்ஸ்), காலஞ்சென்ற குணராசா(கனடா), தவராசா (நல்லூர்), ஜெயராசா (திருகோணமலை), பூலோகராசா (பொகா) ஆகியோரின் சகோதரனும், சசிதரனின் மாமனாரும், தினோசன், நிவேசன் ஆகியோரின் பேரனுமாவார்.

அன்னாரின் புகவுடல் கொழும்பு இந்து மயானத்தில் இன்று 21.03.2007 பிற்பகல் 2 மணிக்கு தகனம் செய்யப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: குசுமீயுத்தினர். (835)

## பங்குனித் திங்கள் உற்சவம்

(யாழ்ப்பாணம்)  
வட்டுக்கோட்டை தெக்கணப்பாய் கண்ணகாம்பிகா சமேத கண்ணலிங்கேஸ்வரர் ஆலய பங்குனித் திங்கள் பொங்கல் உற்சவம் ஒவ்வொரு கிழமையும் பிற்பகல் 3 மணிக்கு கும்ப அபிஷேக ஆராதனையுடன் நடைபெறுகின்றது. (ஏ)

## பயண ஏற்பாடு பற்றிய அரச அதிபரின் அறிவித்தல்

(யாழ்ப்பாணம்)  
யாழ்.மாவட்டச் செயலகத்தில் கடந்த 17 ஆம் திகதி பதிவு செய்த அரசாங்க உத்தியோகஸ்தர்களும் 2007 மார்ச் 15, 16, 17 ஆம் திகதிகளில் பதிவுகளை மேற்கொண்டு மாவட்டச் செயலகத்தில் இலக்கங்களைப் பெற்றுக் கொண்டவர்களிற்கும் நாளை மறுதினம் வெள்ளிக்கிழமை பயணம் செய்ய ஏற்பாடுகள் மேற்கொள்ளப்பட்டுள்ளதாக அரச அதிபர் க. கணேஷ் அறிவித்துள்ளார்.  
மேற்குறிப்பிட்டோர் மாவட்டச் செயலகத்திற்கு நாளைக் காலை 10 மணிக்கு சமூகமளித்து இலக்கங்களைப் பெற்றுப் பயணத்தை உறுதிப்படுத்துமாறு அரசாங்க அதிபர் கூறியுள்ளார். (ச)

நியாயமற்ற பிரமாணங்கள் செய்வதும் தவறு. அதனைக் காய்து அதனிலும் தவறு.

-அய்யந் றவரீம்

# வலம்புரி

## ஐக்கிய தேசியக் கட்சியின் இரட்டை வேடம்

கடத்தல், காணாமல் போதல் தொடர்ந்தால் அவசரகாலச் சட்டத்திற்கு எதிராக வாக்களிப்போம் என ஐக்கிய தேசியக் கட்சி கூறியுள்ளது.

இலங்கையில் அவசரகாலச் சட்டம் மற்றும் பயங்கரவாதத் தடைச் சட்டங்களைப் பாராளுமன்றத்தில் கொண்டுவந்த பெருமை ஐக்கிய தேசியக் கட்சியையே சாரும்.

ஜெ.ஆர்.ஜெயவர்தனா நிறைவேற்று அதிகாரம் கொண்ட ஜனாதிபதியாகவிருந்த போது, பாராளுமன்றத்தில் அவசரகாலச் சட்டமும், பயங்கரவாதத் தடைச் சட்டமும் கொண்டு வரப்பட்டன.

தமிழர்களை அழிப்பதற்கும், தமிழ் இளைஞர், யுவதிகளைக் கேள்வி நியாயமின்றி சிறையில் அடைப்பதற்கும் கொண்டு வரப்பட்ட இச் சட்டங்கள் இன்று வரை பாராளுமன்றத்தில் நிலைவேறிய வண்ணமே இருக்கின்றன.

இலங்கையின் அரசியல் வரலாற்றில் ஆளும் கட்சியும், எதிர்க்கட்சிகளும் கூட்டாக வாக்களித்து நிறைவேற்றும் சட்டம் என்றால் அது அவசரகாலச் சட்டமும், பயங்கரவாதத் தடைச் சட்டமும் மட்டுமே இருக்கும்.

இவ்வாறு ஆளும் மற்றும் எதிர்க்கட்சிகள் இரண்டு சட்டங்களையும் எதற்காக ஆதரிக்கின்றன என்றால் அது தமிழ் மக்களை நசுக்குவதற்கான சட்டம் என்பதால், என்ற உண்மையை மறப்பதற்கில்லை.

நிலைமை இவ்வாறிருக்கும் போது கடத்தல் மற்றும் காணாமல் போதல் சம்பவங்கள் தொடர்ந்தால், அவசரகால மற்றும் பயங்கரவாதத் தடைச் சட்டங்களுக்கு எதிராக வாக்களிப்போம் என ஐக்கிய தேசியக் கட்சி கூறுவது வேடிக்கையாக இருக்கின்றது.

நாட்டில் நடைபெறும் இனப் பிரச்சினையை சமாதான வழியில் தீர்ப்பதாயின், மேற்போந்த இரு சட்டங்களும் தேவையற்றவையாகும்.

தமிழ் மக்களை அழித்தொழிக்கும் நோக்கில் கொண்டு வரப்பட்ட தே மேற்குறிப்பிடப்பட்ட இரு சட்டங்களும் என்பதால் இருவேறு கருத்திற்கு இடம் இல்லை.

இச் சட்டங்களை இதுவரை ஆதரித்து வரும் ஐக்கிய தேசியக் கட்சி தன்னை நல்ல பிள்ளையாகக் காட்டிக் கொள்ள முற்படுகின்றது. இத்தகைய இரட்டை வேடமே நாட்டில் அழிவையும், யுத்தத்தையும் தருகின்றது.

நாட்டில் அமைதியும், சமாதானமும் நிலவ வேண்டுமென ஐக்கிய தேசியக் கட்சி விசுவாசமாக விரும்புமாயின் - தமிழ் மக்களும் இந் நாட்டின் பிரஜைகள் என அந்தக் கட்சி ஏற்றுக் கொள்ளுமாயின் கடத்தல், காணாமல் போதல் என்பவற்றை நிறுத்து மாறு கோருவதற்கு முன்னதாக அவசரகாலச் சட்டத்தையும், பயங்கரவாதத் தடைச் சட்டத்தையும் எதிர்த்து வாக்களிக்க வேண்டும்.

அதன் மூலம் இரண்டு சட்டங்களும் மனித உரிமைக்கு குந்தகமானவை என்பதை நிரூபிக்க வேண்டும்.

இதனைச் செய்வதற்கு ஐக்கிய தேசியக் கட்சி முன்வருமாயின், அந்தக் கட்சி நாட்டில் அமைதியை, சமாதானத்தை விரும்புகின்ற கட்சியென மக்கள் ஏற்றுக் கொள்வார்.

# திறந்த வெளிச் சிறைச்சாலைகளில் வடக்குக் கிழக்கு மக்கள் வாழ்கின்றனர் விமல் வீரவன்ச குற்றச்சாட்டு

(கொழும்பு)

இந் நாட்டை பொறுத்தவரையில் ஜனநாயக ரீதியிலான செயற்பாடுகளற்ற உரிமைகள் மறுக்கப்பட்டு உள ரீதியில் பாதிப்படைந்து சுதந்திரமற்ற நிலையில் மக்கள் கூட்டம் ஒன்று வாழ்வதென்றால் அது நாட்டின் வடக்குக் கிழக்கு மாகாணங்களில் வாழும் மக்களே ஆவர்.

இவர்கள் இன்று திறந்த வெளிச் சிறைச்சாலைகளில் வாழும் கைதிகளைப் போன்றே வாழ்ந்து வருகின்றனர் என மக்கள் விடுதலை முன்னணியின் பிரசார செயலாளரும் பாராளுமன்ற உறுப்பினருமான விமல் வீரவன்ச தெரிவித்தார்.

புதுளை 'வீல்ஸ் பாக்' உள்ளரங்கில் நடைபெற்ற மக்கள் விடுதலை முன்னணியினரின் மாநாட்டின்போது உரையாற்றுகையிலேயே அவர் இவ்வாறு தெரிவித்தார். அங்கு அவர் தொடர்ந்து உரையாற்றுகையில்,

அதிகாரப் பகிர்வு என்ற பேச்சுவார்த்தைகளை நடத்திக் கொண்டிருப்பதைவிடுத்து வடக்குக் கிழக்கு மாகாணங்களின் மக்களின் மேம்பாட்டு நடவடிக்கைகளை அரசு முன்

னெடுக்க வேண்டும். அத்துடன் இவ்விரு மாகாணங்களின் துரித அபிவிருத்திக்கும் வழிசமைக்கப்பட வேண்டும்.

வடக்குக் கிழக்கு மக்களுக்குத் தேவைப்படுவது சுதந்திரமான சுபீட்சமான வாழ்வே. இந்நிலையினைதான் பொறுப்புமிக்க அரசு ஏற்படுத்த வேண்டும். அதைவிடுத்து அம் மக்கள் கேட்காத அதிகாரப் பகிர்வினை மட்டும் அரசு வழங்க முயற்சிப்பது தவறானது.

இந்நாட்டின் ஏனைய பகுதி மக்கள் அனுபவிக்கும் அனைத்து உரிமைகளும் வாய்ப்புக்களும் அம் மக்களுக்கும் கிடைக்க வேண்டும். இதையே அம் மக்கள் எதிர்பார்த்திருக்கின்றனர்.

இன்று மலையகத்தில் தனி அலகொன்றை ஏற்படுத்துவதுதான் மலையகத்தின் தலைவர்கள் என்று கூறிக் கொள்வோரின் குறிக்கோளாக இருந்து வருகின்றது. தனி நாடோ தனியானதோர் அலகோ மக்களுக்குத் தேவைப்படுவதாக இல்லை. குறிப்பிட்ட சிலரின் சுயநன்மைகளைக் கருதியே இக் கோஷங்கள் எழுப்பப்பட்டிருக்கின்றன என்றார். (ச-5)

## வடக்குக் கிழக்கு பாதுகாப்பு நிலை குறித்து ஜாதிக ஹெல உறுமயவுக்கு ஜனாதிபதி விளக்கம்

அரசாங்கத்தின் தற்போதைய நிலை தொடர்பாக வடக்குக் கிழக்கு மக்களின் வாழ்க்கையை கட்டி எழுப்புவது மற்றும் அந்தப் பகுதிகளில் தற்போதைய பாதுகாப்பு நிலை வரங்கள் தொடர்பாக ஜனாதிபதி மகிந்த ராஜபக்ஷ, ஜாதிக ஹெல உறுமயப் பிரதிநிதிகளுக்குத் தெளிவுபடுத்தியுள்ளார்.

ஜாதிக ஹெல உறுமயத் தலைவர் பாராளுமன்ற உறுப்பினர் எல்லாவல மேதானந்த தேரர் தலைமையிலான குழு வினாக்கும் ஜனாதிபதி மகிந்த ராஜபக்ஷவுக்குமிடையில் அலரிமாளிகையில் நேற்று முன்தினம் நடைபெற்ற விசேட பேச்சுவார்த்தையின் போதே ஜனாதிபதி இவ்வாறு தெரிவித்துள்ளார்.

இந்தப் பேச்சுவார்த்தையில் கலந்து கொண்ட ஜாதிக ஹெல உறுமயக் குழுவின் அமெரிக்கா மற்றும் இலங்கைக்

கிடைவில் அண்மையில் செய்து கொள்ளப்பட்ட புரிந்துணர்வு உடன்படிக்கை குறித்தும் கேட்டறிந்து கொண்டுள்ளார்.

இந்தச் சந்திப்பின் போது வடக்குக் கிழக்கு மக்களின் வாழ்க்கையைக் கட்டி எழுப்புவது குறித்தும் அவற்றுக்கான அரசாங்கத்தின் வேலைத் திட்டம் குறித்தும் அந்தப் பகுதிகளில் தற்போதைய பாதுகாப்பு நிலை, அரசாங்கம் முன்னெடுத்துள்ள பாதுகாப்பு நடவடிக்கைகள் தொடர்பாக ஜனாதிபதி விரிவாக எடுத்துக் கூறியுள்ளார்.

இந்தச் சந்திப்பில் ஜாதிக ஹெல உறுமயவின் சார்பில் பாராளுமன்ற உறுப்பினர்களான மேதானந்த எல்லாவல தேரர், அத்துரலிய ரத்ன தேரர், ஓமல்பே சேபித்த தேரர் மற்றும் சுற்றாடல் அமைச்சர் சம்பிக்க ரணவக்க ஆகியோர் கலந்து கொண்டனர். (எ-5)

உலக வாழ்வில் நடுநடுவே சாதுசங்கமும், தனிமையில் இறைவனையும் நினை. அதோடு ஞான விசாரமும் செய். 'எனக்கும் பக்தியும் நம்பிக்கையும் கொடு' என்று ஆண்டவனை வேண்டிக் கொள்.

## சுவாமி விவேகாவந்தர்

-ஓர் உருவமற்ற குரல்



மடவீரர் அலெக்சாண்டர் தமது பெரும் வெற்றிக்குப் பிறகு தமது தோட்டத்தில் நண்பருடன் உலாவிக்கொண்டிருந்தார். அங்கு மடவீரர்கள் பலரது சிலைகள் இருந்தன. அந்தச் சிலைகளைச் சுட்டிக்காட்டி அலெக்சாண்டர் ஒவ்வொரு வீரரின் சாதனைகளைப் பட்டியலிட்டுப் புகழ்ந்து கொண்டே வந்தார். எல்லாவற்றையும் வியுந்தபடி கேட்டு வந்த நண்பர் திடீரென்று "பேரரசே, இந்த மடவீரர்களின் வரிசையில் பெரும் வீரரான உங்கள் சிலையும் இருக்க வேண்டுமே?" என்று வினவினார்.

அலெக்சாண்டர் பெருமிதத்தோடு, "இக்கேள்வி, இவற்றைப் பார்ப்பவர்களிடமிருந்து வரவேண்டும் என்பதற்காகத்தான் எனது சிலை இங்கு வைக்கப்படவில்லை. மடவீரர்களின் வரிசையில் எனது சிலை ஏன் இல்லை? என்ற கேள்வி பார்ப்பவர் மனதில் எழு வேண்டும். அரும் பெரும் வீரம் வெளிப்படும் இடத்திலெல்லாம், அலெக்சாண்டரின் உருவம் ஏன் இல்லை? என்ற கேள்வியில் தான் எனது பெருமை அடங்கியுள்ளது என்றார்.

## சுவாமி விவர்த்தானந்தர்

மடவீரர்கள் மட்டுமல்ல, மாமனிதர்கள் எல்லோருமே தங்களை மறைத்துக் கொண்டே செயலாற்றுகிறார்கள் அவர்கள் தங்களது உருவங்களை விடத் தங்களது செயல்களும் அதன் பயன்களும் நிலைத்து நின்று மனித குலத்தை மேம்படுத்துவதையே விரும்புகிறார்கள்.

ஆசாரியர்கள் மற்றும் உயர்ந்த சக்திகள் எல்லாருமே இப்படித்தான் இருந்தனர்; இருக்கிறார்கள்; காலைக் கதிர்வளின் அழகைப் பார்த்து ரசிக்கலாம்; கவிதையும் பாடலாம். ஆனால் இளங்கூரியன் நமக்கு வேண்டிய ஒளி, உஷ்ணம், சக்தி ஆகியவற்றை தருகிறதா?

வெயில் ஏற ஏறத்தான் நாம் சூரியனின் வெப்பத்தையும் ஒளியையும் அனுபவிக்கிறோம். உருவமுள்ள சூரியனை விட, உருவமற்ற சூரியனாக மாறும் போதுதான் அது அதிக

அளவில் மக்களுக்குப் பயன்படுகிறது அல்லவா!

இயற்கையில் உள்ள உன்னதமான விஷயங்கள் எல்லாமும் அப்படித்தான். மகான்களும் உருவத்தைக் கடந்தே நிற்கிறார்கள் வியாசர் ஒரு ரிஷி மட்டுமல்ல, அது ஒரு ஸ்தானம், புதவி, பீடம். பல ரிஷிகளும் முனிவர்களும் தவத்தால், தியானத்தால் என்னென்ன ஆன்மிக உண்மைகளைக் கண்டனரோ, அவற்றைத் தொகுத்து வியாசர் என்ற பெயரில் உலகுக்கு அர்ப்பணித்துவிட்டு பிரம்மத்தில் லயமாகிவிட்டார்கள். 'என் கண்டுபிடிப்பு தான்- பாங்களிப்புத்தான் முக்கியம். என் பெயர் அல்ல' என்றே அவர்கள் சிந்தித்தனர்.

இந்தப் பெரும் பாரம்பரியத்தில் வந்த சுவாமி விவேகானந்தரும் 'ஓர் உருவமற்ற குரலாக தாம்' இருக்க விரும்பியதில் ஆச்சரியமே இல்லை.

'உருவமற்ற குரல்' என்பது அவரது திருவாயிலிருந்து வந்த மந்திர வார்த்தை. 1894இல் சுவாமி விவேகானந்தர் சசி மகராஜ் எனப்பட்ட சுவாமி ராமகிருஷ்ணானந்தருக்கு சிகாகோவிருந்து ஒரு கடிதம் எழுதினார்.

அதில் மேல்நாட்டு அறிவாளிகள், இளைஞர்கள், படித்தவர்கள், மேன்மக்கள், பாதிர்கள், கன்யாஸ்திரிகள், பாமரர் என அனைவருமே தம் பேச்சை எப்படி ஆர்வத்துடன் கேட்கின்றனர் என்பதை எழுதினார்.

பிறகு அதே கடிதத்தில், தமக்கு எப்படி எதிர்ப்புகள் வருகின்றன, யார் யார் தம் வெற்றியில் பொறாமை கொண்டு, அவதூறு பேசி, சிறுபிள்ளைத்தனமாகத் தொந்தரவு தந்தனர் என எழுதினார். தொடர்ந்து தமக்குப் பேரும்புகழும், அவதூறும் எதிர்ப்பும் ஒருவிதமான பாதிப்பையும் ஏற்படுத்தவில்லை என்றும் எழுதினார்.

சாதாரண மனிதர்கள், பேரும் புகழும் கிடைக்காவிட்டாலும் பரவாயில்லை; யாரும் தங்களை இகழாமல் இருந்தால் போதும் என்று நினைப்பார்கள். ஆனால் சுவாமிஜியோ, புகழ்-இகழ் இரண்டையும் கடந்து தமது இயல்பான பூரணமான நிலையில் நிற்கவே விரும்பினார். தமது அந்த விருப்பத்தையே உருவமற்ற ஒரு குரலாக இருக்க விரும்புகிறேன். (தொடரும்)

அனுசரணை:-  
ஸ்ரீ ராமகிருஷ்ண சாரதா சேவாச்சிரமம்,  
பருத்தித்துறை.

# கொக்குவில் பகுதியில் நாய்களுக்குத் தடுப்பூசி

(யாழ்ப்பாணம்)

கொக்குவில் பொதுச் சுகாதாரப் பரிசே தகர் பிரிவில் இன்று வளர்ப்பு நாய்களுக்கு விவங்கு விசர்நோய்த் தடுப்பு மருந்து வழங்கப்படவுள்ளதாகக் கொக்குவில் பொதுச் சுகாதாரப் பரிசேதகர் யா.நக்கீரன் அறிவித்துள்ளார்.

இன்று மனோன்மணி சனசபுக நிலையம், காளிகோவிலடி சன சபுக நிலையம், நேதாஜி சனசபுக நிலையம் ஆகிய இடங்களில் காலை 9 மணி முதல் நண்பகல் 12 மணிவரையும் நந்தாவில் வீதி, இராமகிருஷ்ண வித்தியாலயம், ஆடியபாதம் வீதி ஆகிய இடங்களில் பிற்பகல் ஒருமணிமுதல் 2.30 மணி வரையும் தடுப்பூசி ஏற்றப்பட்டுள்ளது. (ச)

## சிறிபதி...

திணைக்களத்தால் விசாரணைக்குட்படுத்தப்பட்ட பின்பு கடந்த 17 ஆம் திகதி முதல் சிறிபதி சூரியாராட்சி விளக்கமறியலில் வைக்கப்பட்டுள்ளார்.

இதேவேளை தபால் மற்றும் தொலைத் தொடர்பு அமைச்சின் வாகனமொன்றை முறைகேடாக பயன்படுத்தியதாக அவர் மீது குற்றம்சாட்டப்பட்டுள்ளது.

அதேவேளை குற்றஞ்சாட்டப்பட்டு விளக்கமறியலில் வைக்கப்பட்டுள்ள முன்னாள் அமைச்சர் இன்றே பாராளுமன்றத் துக்கு அழைத்துவரவேண்டும் என எதிர்க்கட்சித் தலைவர் ரணில் விக்கிரம சிங்க நேற்று பாராளுமன்றத்தில் தெரிவித்துள்ளார்.

கோப்பறிக்கையை அடிப்படையாகக் கொண்டு எந்தவொரு நபரையும் கைது செய்ய முடியுமெனவும் இது ஏனைய உறுப்பினர்களுக்கு அச்சுறுத்தலாகாது என எதிர்க்கட்சித்தலைவர் மேலும் தெரிவித்தார்.

சிறிபதி சூரியாராட்சி கைதுசெய்யப்பட்டதன் மூலம் அவரது சிறப்புரிமை மீறப்பட்டுள்ளதாக எதிர்க்கட்சியின் பிரதான அமைப்பாளர் ஜோசப்மைக்கல் கேள்வியொன்றை எழுப்பியபோதே எதிர்க்கட்சித் தலைவர் இதனைத் தெரிவித்தார். (ச-3,5)

# மனித உரிமை மீறல்கள்...

காணாமல்போதல்கள் மற்றும் படுகொலைகள் என மனித உரிமை மீறல் சம்பவங்கள் அதிகரித்துவிட்டன. இவற்றை கட்டுப்படுத்த அரசாங்கம் உரிய நடவடிக்கை எடுக்கவேண்டும். கொழும்பினும் யாழ்ப்பாணத்திலும் அதி கமானவர்கள் கடத்தப்பட்டுவிட்டனர்.

இருப்பினும் போருக்கு எதிரான தேசிய முன்னணி அனைத்து நடவடிக்கைகளையும் மேற்கொள்ளும். அந்த வகையில் மனித உரிமை மீறல்கள் தொடர்பாக சர்வதேச

## புகழுக மாணவர்களை வரவேற்கும் வழிபாட்டு நிகழ்வு

(யாழ்ப்பாணம்)

யாழ்ப்பகலைக்கழக விஞ்ஞான பீடத்திற்கு புதிய கல்வியாண்டிற்குத் தெரிவு செய்யப்பட்ட புதிய மாணவர்களை வரவேற்கும் இறை வழிபாட்டு நிகழ்வு நாளைக் காலை 8 மணிக்கு பல்கலைக்கழக பர மேஸ்வரர் ஆலயத்தில் நடைபெறவுள்ளது.

அன்று விசேட பூஜை வழிபாடுகள் நடைபெறவுள்ளதால் புகழுக மாணவர்களை பர மேஸ்வரர் ஆலயத்தில் ஒன்றுசேடி அதன்பின் ஆரம்ப விழாவுகளுக்கு சமூக மனிக்குமாறு விஞ்ஞான பீட மாணவர் ஒன்றியம் கேட்டுள்ளது. (ச)

## நாராக்...

போரின்போது தலைமறைவான சதாம் ஹுசைன் பின்னர் அமெரிக்கப்படைபினால் கைது செய்யப்பட்டார். இந்த வழக்கில் கடந்த நவம்பர் 5-ம் திகதி சதாம் ஹுசைன் அவரது சகோதரர் பர்சான் இப்ராஹிம், சதாம் ஆட்சியின் போது நீதிபதியாக இருந்த அவரது அமீத் அல்-பாநதர் மற்றும் சதாம் ஆட்சியின் துணை ஜனாதிபதியாக இருந்த யாசின் ராம தனு ஆகியோருக்கு தூக்குத்தண்டனை விதிக்கப்பட்டது. இதனைத் தொடர்ந்து டிசம்பர் 31, 2006ல் சதாம் தூக்கிலிடப்பட்டார். இந் நிலையில் இதே வழக்கில் தண்டனை விதிக்கப்பட்ட அப்போதைய துணை அதிபர் யாசின் ரமதானுக்கு நேற்று அதிகாலை தூக்குத் தண்டனை நிறைவேற்றப் பட்டது. (ச-5)

மற்றும் உள்ளூர் சமூகங்களை தெளிவுபடுத்துவதற்காக கொழும்பில் விரைவில் மாபெரும் மாநாடு ஒன்றை நடத்தவுள்ளோம்.

இந்த மாநாட்டில் கலந்துகொள்வதற்காக சர்வதேச நிபுணர்கள் அழைக்கப்பட்டவுள்ளனர். அத்துடன் இலங்கையில் உள்ள வெளிநாட்டு தூதுவர்களும் இந்த மாநாட்டில் கலந்துகொள்ளவுள்ளனர். (ச-5)

## இலங்கை...

கோளுக்கிணங்க ஆளும் கட்சியின் பாராளுமன்றக் குழுக் கூட்டத்தில் கலந்துகொண்டு அமெரிக்காவுடனான உடன்படிக்கை குறித்து விளக்கமளிக்கையிலேயே அவர் இவ்வாறு குறிப்பிட்டார்.

இவ் ஒப்புந்ம் தொடர்பான விளக்கத்தின் பின்னர் இது குறித்த கேள்விகளுக்கான நேரம் வழங்கப்பட்டது. எனினும் எதுவிதக் கேள்விகளும் எவராலும் கேட்கப்படவில்லை. இரு நாடுகளுக்கும் மிடையிலான இவ் ஒப்புந் தத்திற்கு ஆளும் கட்சிப் பாராளுமன்றக் குழு வின் பூரண அங்கீகாரம் கிடைக்கப்பெற்றுள்ளது. (ச-5)

## முதற்கட்ட...

போதிலும் அங்கு புதைக்கப்பட்டிருந்த மிதிவெடிகள் தொடர்பான அச்சம் காரணமாகவே மீள் குடியேற்றத்தில் தாமதம் ஏற்பட்டதாக கூறப்படுகிறது.

குறிப்பிட்ட மீள்குடியேற்றத்தை மூன்று கட்டங்களில் மேற்கொள்ள தீர்மானிக்கப்பட்டுள்ளதாகக் கூறும் அதிகாரிகள் கடந்த 6 ஆம் திகதி அன்று ஆரம்பமான முதலாவது கட்டத்தின்போது அடையாளம் காணப்பட்ட 8 கிராம சேவை அலுவலர் பிரிவுகளிலுள்ள 22 கிராமங்களைச் சேர்ந்த 3 ஆயிரத்து 361 குடும்பங்களைச் சேர்ந்த 11 ஆயிரத்திற்கும் அதிகமானோர் மீள்குடியமர்த்தப்பட்டதாகக் கூறிபுள்ளார்கள்.

முதலாவது கட்ட மீள்குடியேற்றத்தின் இறுதி நாளான நேற்று சத்திரக் கொண்பான் முகாமிலிருந்து அகதிகள் தமது இடங்களுக்கு அழைத்துச் செல்லப்பட்டனர். (ச)

# விமானத்தாக்குதலை...

புனித தீரேசா பெண்கள் கல்லூரி மாணவிகளும் இவ் ஆர்ப்பாட்டத்தில் ஈடுபட்டனர். இதன் போது ஜனாதிபதி மகிந்த ராஜபக்ஷின் செடும் பாவிபுள்ளிக்கப்பட்டதாக தெரிவிக்கப்பட்டுள்ளது. (ச)

## இலங்கையிலுள்ள...

அதிகளவான படையினரை காணமுடியும். வீதிச்சேதனைச் சாவுகள் வழமையாக அதிகரித்துச் செல்கின்றன.

இலங்கை அரசின் பாதுகாப்புச் சட்டவிதிகள் மிக அதிகமான அதிகாரங்களைக் கொண்டுள்ளன. அத்துற்போது மேலும் பலப்படுத்தப்பட்டுள்ளது. அங்கு தடுப்பு முகாம்கள் உள்ளன. அது குறிப்பாக தமிழ் மக்களுக்கு காணவை. வடக்கு-கிழக்கில் போதல்கள் இடம் பெற்று வருவதனால் அபி பிரதேசங்கள் ஆபத்தானவை. கடல்களுக்குச் செல்வோரும், கடல் சார் நடவடிக்கையில் ஈடுபடுவோரும் முன்னெச் சரிக்கையுடன் இருத்தல் வேண்டும்.

ஏனெனில் கடல் பகுதிகளில் கப்பல்கள் மீதான தாக்குதல்கள் அதிகரித்துள்ளன. மேலும் அங்குள்ள விடுதிகள், விருந்தினர் விடுதிகளில் களவுகள், கடன் அட்டை மோசல்கள் என்பன அதிகமாக நிகழ்கின்றன.

எனவே பயணிகள் தமது உடைமைகளில் கவனம் செலுத்துவது அவசியம். குறிப்பாக கடவுச்சீட்டுக்கள் மற்றும் பணம் ஆகியவற்றில் கவனமாக இருத்தல் அவசியமென அதில் தெரிவிக்கப்பட்டுள்ளது.

வெளிவிவகார அமைச்சர் ரோகிதபோகொல்லாகம் உத்தியோகபூர்வ பயணத்தை மேற்கொண்டு பிரித்தானியாவில் தங்கியிருந்தவேளை பிரித்தானியா இந்த அலிஷ்க்தலை தனது இணையத்தளத்தில் வெளியிட்டுள்ளதாக தெரிவிக்கப்பட்டுள்ளது. (ச-5)

## கல்முனை...

நடத்தப்பட்டுள்ளதாக கூறப்படுகிறது. நேற்று முன்தினமிரவு 8.30 மணி தொடக்கம் 12.30 மணிவரை படையினர் இடப்பகுக்களை நோக்கி எறிகலனைத் தாக்குதல் நடத்தியதாக உறுமத்தியநிலையம் மேலும் கூறிபுள்ளது. (ச-5)

# புலிகள் பேச்சில் கலந்துகொள்ளும்...

நாட்டில் இடம்பெற்றுவரும் கடத்தல், காணாமல் போதல் சம்பவங்கள் உள்ளிட்ட சகல விதமான மனித உரிமை மீறல்களும் உடனடியாக நிறுத்தப்படவேண்டும். மனித உரிமை மீறல்களையார் மேற்கொண்டாலும் அவற்றை தடுத்து நிறுத்த வேண்டியது அரசாங்கத்தின் உடமையாகும் என்று போருக்கு எதிரான தேசிய முன்னணி அவசர கோரிக்கை விடுத்துள்ளது.

அரசாங்கத்திடமும் புலிகளிடமும் சில கோரிக்கைகளை முன்வைக்கின்றோம். யுத்தத்தை இடைபிரச்சினையைத் தீர்க்க முடியாது என்பதனை வலியுறுத்திக்கூறுகின்றோம்.

எனவே இரண்டு தரப்பினரும் தாக்குதல்களை நிறுத்தி பேச்சுவார்த்தையில் ஈடுபடுவதற்கான சூழலை உருவாக்க வேண்டும். நாங்கள் கடுமையாக யுத்தத்தை எதிர்க்கின்றோம்.

சமாதானப் பேச்சுவார்த்தை ஆரம்பிக்கப்படவேண்டுமானால் அரசாங்கம் உடனடியாக அரசியல் தீர்வை முன்வைக்க வேண்டும். எந்த சூழ்நிலையாலும் கிழக்கில் அகதிகள் அதிகரித்து வருகின்றனர். மாறாக யுத்தம் காரணமாக எந்தவிதமான நன்மையும் எந்தத்தரப்பினருக்கும் இது வரை கிடைக்கவில்லை. இதேவேளை பிரச்சினையைத் தீர்ப்பதற்கு மூன்றாம் தரப்பு அவசியமாகும். பாதுகாப்புச் செயலாளர் கோத்தபாய ராஜபக்ஷ யுத்தத்தை மேலும் மூன்று வருடங்களுக்கு மேற்கொள்ள வேண்டி வரும் என்று தெரிவித்துள்ளார். அப்படியானால் இந்த நாட்டு நிலைமை என்ன?

மேலும் மூன்று வருடங்களுக்கு யுத்தம் தொடருமானால் அதன்பின்னர் நாட்டில் ஒன்றும் இருக்காது. ஒருவாறு யுத்தம் முடிபுக்குக்கொண்டு வரப்பட்டாலும் அதன்பின்னரும் புலிகள் மறைந்திருந்து தாக்குதல் நடத்துமென்பதால் மேற்கொள்ள னால். கடந்த 1997 ஆம் ஆண்டு முன்னாள் ஜனாதிபதி சந்திரிகா நான்கு மாதங்களில் புலிகளை தோற்கடிக்க முடியும் என்று என்னிடம் கூறினார். ஆனால் அது நிறைவேறவில்லை. யுத்த நடவடிக்கையினால் கிழக்கு மக்கள் தவிக்கின்றனர்.

கிழக்கை முழுமையாக கைப்பற்றி விட்டோம் என்று அரசாங்கம் கூறுகின்றது. ஆனால் இராணுவப்படையின் தாக்குதல் காரணமாகவே மக்கள் இடம் பெயருகின்றனர் என்பதை மறந்துவிடக்கூடாது.

## பலாலி ஆசிரிய கலாசாலையில் சுவாமி விவேகானந்தரின் கண்காட்சி

மேற்புற கண்காட்சி இன்று காலை 9 மணிக்கு பலாலி ஆசிரிய கலாசாலையில் ஆரம்பமாகும்.

ஆசிரிய கலாசாலை அதிபர் த.காங்கேசபிள்ளை மங்கல விளக்கேற்றிக் கண்காட்சியை ஆரம்பித்து வைப்பார்.

முக்கிய குறிப்பு:- சென்னை ஸ்ரீராமகிருஷ்ண மடத்து மாதாந்த வெளியீடான ஸ்ரீராமகிருஷ்ண விஷயம் என்ற வெளியீடு ரூபா 30/-க்கு விற்பனை செய்யப்படும். இத்துடன் சேர்த்து இலவச இணைப்பு வழங்கப்படும்.

செயலாளர், ஸ்ரீராமகிருஷ்ண சாரதா சேவாச்சிரமம், பருத்தித்துறை. (C-656)

கத்தால் யுத்தம் செய்ய வேண்டிவரும். தற்போது ஐக்கிய தேசியக்கட்சியும் மனித உரிமை மீறல்களுக்கு எதிராகவும் யுத்தத்திற்கு எதிராகவும் ஆர்ப்பாட்டங்கள் ஆரம்பித்துள்ளது. வெகுவிரைவில் ஜே.வி.பி.பும் மேற்கண்ட விடயங்களை எதிர்க்கும் நிலைமை ஏற்படலாம் என்றார். (ச)

## யாடசாலை மீது...

இத்தகைய தாக்குதல்கள் நிறுத்தப்படுவதுடன் இனிவரும் காலங்களில் இதுபோன்று நிகழாது தடுக்க வேண்டும் எனவும் ஆயர் கேட்டுக் கொண்டுள்ளார். இதேவேளை இக்கடித்தின் பிரதி பாதுகாப்புத்துறை அமைச்சின் செயலாளர் மற்றும் இராணுவத்தளபதி ஆகியோருக்கும் அனுப்பி வைக்கப்பட்டுள்ளது. (ச)

**நாளை நுணாவில்...!**

**வூஸ்க்-அறவழி இணைந்து நடக்கும் தொழில் பயிற்சி நிலைய திறப்புவிழா**

காலம்:- 22.03.2007 வியாழன் கிழமை  
நேரம்:- காலை 9.30 மணி  
இடம்:- நுணாவில் மேற்கு 'சிவனகம் இல்லம்'  
(இவ்விழை அறிவிப்பு திரு.டி. வெற்றிவேறு அவர்கள் இல்லம்)  
தலைமை:- திரு. வீ. பூந்சக்திவேல் அவர்கள்  
(இயக்குனர் அ. அ. பி. போரட்டக்குடி)  
**பிரகம விருந்தினர்**  
திருமிகு. வி. ச. பூநிவாசன் அவர்கள்  
(பிரதேச செயலர்-தென்மராட்சி)  
**சிறப்பு விருந்தினர்கள்**  
திருமிகு. எஸ். சிவயாலன் அவர்கள்  
(முக்கிய அமைச்சர்-மக்கள் வங்கி சாவகச்சேரி)  
லயன். வீ. பூநிரகாஸ் அவர்கள்  
(தலைவர், லயன்ஸ் கழகம், சாவகச்சேரி)  
**விசேட விருந்தினர்கள்**  
திருமிகு. வீ. விஜயராஜசிங்கம் அவர்கள்  
(பிரதி வெளிக்களப் பணியாளர்-வூஸ்க்)  
திருமிகு. க. மகேந்திரன் அவர்கள்  
(பிரதி மாவட்ட முகாமையாளர் இலங்கையில் சிறுவர் பாதுகாப்பு நிறுவனம்)  
**இத் தொழில் பயிற்சி நிலையத்தில் குழாய் பொருத்துதல், அலுவலியம் பொருத்துதல் போன்ற பயிற்சிகள் நடத்தப்படவுள்ளன.**  
**இத் திறப்பு விழா வைபவத்தில் தங்கங்களையும் பங்குபற்றி சிறப்பிக்கும் வண்ணம் அன்புடன் அழைக்கின்றோம்**  
**வூஸ்க் நிறுவனம், தலைவர், செயலாளர், பணியாளர்கள், இயக்குனர்கள், யாழ்ப்பாணம், மற்றும் அறவழி பணியாளர்கள்.**  
WUSC (829) NVDAG